

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ వరాహపురాణే
॥ చిత్రకూటస్థితశ్రీరామస్తవనం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ చిత్రకూటస్థితశ్రీరామస్తవనం ॥

నమామి రామం నరనాథమచ్యుతం
కవిం పురాణం త్రిదశారినాశనం ।
శివస్వరూపం ప్రభవం మహేశ్వరం
సదా ప్రపన్నార్తిహారం ధృతశ్రియం ॥ 1 ॥

భవాన్ సదా దేవ సమస్తతేజసాం
కరోషి తేజాంసి సమస్తరూపధృక్ ।
క్షితౌ భవాన్ పంచగుణస్తథా జలే
చతుష్ప్రకారస్త్రివిధోఽథ తేజసి ॥ 2 ॥

ద్విధాఽథ వాయౌ వియతి ప్రతిష్ఠితో
భవాన్ హరిః శబ్దచరః పుమానసి ।
భవాంఛశీ సూర్యహుతాశనోఽసి
త్వయి ప్రలీనం జగదేతదుచ్యతే ॥ 3 ॥

భవత్ప్రతిష్ఠం రమతే జగద్యతః
తతోఽసి రామేతి జగత్ప్రతిష్ఠితః ।
భవార్ణవే దుఃఖతరోర్మిసంకులే
తథాక్షమీనగ్రహనక్రభీషణే ॥ 4 ॥

న మజ్జతి త్వత్స్మరణప్లవో నరః
స్మృతోఽసి రామేతి తథా తపోవనే ।
వేదేషు నష్టేషు భవాంస్తథా హరే
కరోషి మాత్యం వపురాత్మనః సదా ॥ 5 ॥

యుగక్షయే రంజితసర్వదిజ్ముఖే
 భవాంస్తథాగ్నిర్బహురూపధృగ్విభో |
 కౌర్మం తథా స్వం వపురాస్థితః సదా
 యుగే యుగే మాధవ సింధుమంథనే || 6 ||

న చాన్యదస్తీతి భవత్సమం క్వచిత్
 జనార్దనాద్యత్ప్రబభూవ చోత్తమం |
 త్వయా తతం విశ్వమిదం మహాత్మాన్
 లోకాఖిలా వేద దిశశ్చ సర్వాః || 7 ||

కథం త్వమాద్యం పరమం తు ధామ
 విహాయ చాన్యం శరణం వ్రజామి |
 భవానేకః పూర్వమాసీత్తతశ్చ
 మహానహం సలిలం వహ్నిరూపైః |
 వాయుస్తథా ఖం చ మనోఽపి బుద్ధిః
 చేతో గుణాస్త్యత్ప్రభవం చ సర్వం || 8 ||

త్వయా తతం విశ్వమిదం సమస్తం
 సనాతనస్త్వం పురుషో మతో మే |
 సమస్తవిశ్వేశ్వర విశ్వమూర్తే
 సహస్రబాహో జయ దేవదేవ || 9 ||

నమోఽస్తు రామాయ మహానుభావ
 ఇతి స్తుతో దేవవరః ప్రసన్నః |
 తదా తు రాజ్ఞః సుప్రతీకస్య మూర్తిం
 సందర్శయామాస తతోఽభ్యువాచ || 10 ||

|| ఇతి శ్రీరామస్తవనం సమాప్తం ||